

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi ||

śrībilvamaṅgalācārya viracitam
|| *govindadāmodarastotram* ||
(*laghu*)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ govindadāmodarastotram ॥
(laghu)

agre kurūṇāmatha pāṇḍavānāṃ
duḥ śāsanenāhṛtavastrakeśā |
kṛṣṇā tadākrośadananyanāthā
govinda dāmodara mādHAVeti || 1 ||

śrīkṛṣṇa viṣṇo madhukaitabhāre
bhaktānukampin bhagavan murāre |
trāyasva māṃ keśava lokanātha
govinda dāmodara mādHAVeti || 2 ||

vikretukāmākhilagopakanyā
murāripādārpitacittavṛttiḥ |
dadhyādikaṃ mohavaśādavocad
govinda dāmodara mādHAVeti || 3 ||

jagdhō'tha datto navanītapinḍo
grhe yaśodā vicikitsayantī |
uvāca satyaṃ vada he murāre
govinda dāmodara mādHAVeti || 4 ||

jihve rasajñe madhurapriyā tvaṃ
satyaṃ hitaṃ tvāṃ paramaṃ vadāmi |
āvarṇayethā madhurākṣarāṇi
govinda dāmodara mādHAVeti || 5 ||

govinda govinda hare murāre
govinda govinda mukunda kṛṣṇa |
govinda govinda rathāṅgapāṇe
govinda dāmodara mādHAVeti || 6 ||

sukhāvasāne tvidameva sāraṃ
duḥ khāvasāne tvidameva geyam |
dehāvasāne tvidameva jāpyaṃ
govinda dāmodara mādHAVeti || 7 ||

vaktuṃ samartho'pi na vakti kaści-
daho janānāṃ vyaśanābhimukhyam |
jihve pibasvāmṛtametadeva
govinda dāmodara mādhaveti || 8 ||

|| iti govindadāmodarastotraṃ saṃpūrṇam ||